

gopya ūcuḥ ।
jayati te'dhikaṃ janmanā vrajaḥ
śrayata indirā śaśvadatra hi ।
dayita dr̥śyatām dikṣu tāvakā-
stvayi dhṛtāsavastvām vicinvate ॥ 1॥
śaradudāśaye sādhujātasa-
tsarasijodaraśrīmuṣā dr̥śā ।
suratanātha te'śulkadāsikā
varada niḡhnato neha kiṃ vadhaḥ ॥ 2॥
viṣajalāpyayādvyaālarākṣasā-
dvarṣamārutādvaidyutānalāt ।
vṛṣamayātmajādviśvatobhayā-
dr̥ṣabha te vayam rakṣitā muhuḥ ॥ 3॥
na khalu gopikānandano bhavā-
nakhiladehināmantarātmadr̥k ।
vikhanasārthito viśvaguptaye
sakha udeyivānsātvatām kule ॥ 4॥
viracitābhayaṃ vṛṣṇidhurya te
caraṇamīyuṣāṃ saṃsṛterbhayāt ।
karasarorumaṃ kānta kāmadaṃ
śīrasi dhehi naḥ śrīkaragraham ॥ 5॥
vrajajanārtihanvīra yoṣitām
nijajanasmayadhvaṃsanasmaita ।
bhaja sakhe bhavatkiṃkariḥ sma no
jalaruhānanaṃ cāru darśaya ॥ 6॥
praṇatadehinām pāpakarśanaṃ
tṛṇacarānugaṃ śrīniketanam ।
phaṇiphaṇārpitaṃ te padāmbujam
kṛṇu kuceṣu naḥ kṛndhi hṛcchayam ॥ 7॥
madhurayā girā valguvākyayā
budhamanojñayā puṣkarekṣaṇa ।
vidhikarīrimā vīra muhyatī-
radharasīdhunā''pyāyayasva naḥ ॥ 8॥
tava kathāmṛtaṃ taptajīvanaṃ
kavibhirīditaṃ kalmaṣāpaham ।
śravaṇamaṃgalam śrīmadātataṃ
bhuvi gṛṇanti te bhūridā janāḥ ॥ 9॥
prahasitaṃ priya premavīkṣaṇam
viharaṇam ca te dhyānamāṃgalam ।
rahasi saṃvido yā hṛdispr̥śaḥ
kuhaka no manaḥ kṣobhayanti hi ॥ 10॥
calasi yadvrajāccārayanpaśūn
nalinasundaram nātha te padam ।

śīlatṛṇām̐kuraiḥ sīdatīti naḥ
kalilatām̐ manah̐ kānta gacchati ॥ 11॥
dinaparikṣaye nīlakuntalai-

rvararuhānanam̐ bibhradāvṛtam |
ghanarajasvalam̐ darśayanmuhu-
rmanasi naḥ smaram̐ vīra yacchasi ॥ 12॥

praṇatakāmadam̐ padmajārcitam̐
dharāṇimam̐ḍanam̐ dhyeyamāpadi |
caraṇapaṁkajam̐ śantamam̐ ca te
ramaṇa naḥ staneṣvarpayādhihan ॥ 13॥

suratavardhanam̐ śokanāśanam̐
svaritaveṇunā suṣṭhu cumbitam |
itararāgavismāraṇam̐ nṛṇām̐
vitara vīra naste'dharāmṛtam ॥ 14॥

aṭati yadbhavānahni kānanam̐
truṭiryugāyate tvāmapaśyatām |
kuṭīlakuntalam̐ śrīmukham̐ ca te
jaḍa udikṣatām̐ pakṣmakṛddṛśām ॥ 15॥

patisutānvayabhrātṛbāndhavā-
nativilam̐ghya te'ntyacyutāgatāḥ |
gatividastavodgītamohitāḥ
kitava yoṣitāḥ kastyajenniśi ॥ 16॥

rahasi saṁvidam̐ hr̥cchayodayam̐
prahasi tānanam̐ premavīkṣaṇam |
bṛhaduraḥ śriyo vīkṣya dhāma te
muhuratispṛhā muhyate manah̐ ॥ 17॥

vrajavānaukasām̐ vyaktiram̐ga te
vṛjīnahantryalam̐ viśvamaṁgalam |
tyaja manāk ca nastvatspṛhātmanām̐
svajanahr̥drujām̐ yanniṣūdanam ॥ 18॥

yatte sujātacaraṇāmburuham̐ staneṣa
bhītāḥ śanaiḥ priya dadhīmahi karkaśeṣu |
tenāṭavīmaṭasi tadvyathate na kiṁsvit
kūrpādibhirbhramati dhīrbhavadāyusām̐ naḥ ॥ 19॥

iti śrīmadbhāgavata mahāpurāṇe pāramahaṁsyām̐ saṁhitāyām̐
daśamaskandhe pūrvārdhe rāsakṛīḍāyām̐ gopīgītam̐ nāmaikatrim̐śo'dhyāyah ॥